

## 22

# പുതിയിടത്ത്

പാഴൂർ ഇട്ടിയുടെ അഞ്ച് ആൺമക്കളിൽ ഇളയ മകനായ മാത്യു പിതാവിനൊപ്പം തറവാട്ടിൽ തന്നെ താമസിച്ചു. കടപ്പാമറ്റം കിടങ്ങൂർ റൂട്ടിൽ പിറയാർ കരയിൽ പാഴൂർ പുരയിടത്തിൽ ആയിരുന്നു തറവാട്. കടപ്പാമറ്റം ആയിരുന്നു ഇടവക ദൈവാലയം. കറിനാഡ്യാനിയും മികച്ച കർഷകനുമായിരുന്നു. മീൻ പിടുത്തം ഒരു ഹോബിയായിരുന്നു. നിത്യേന മീനച്ചിലാറ്റിൽ വലയെറിഞ്ഞ് മീൻ പിടിക്കുന്നത് മാത്യുവിനും മക്കൾക്കും ഹരമായിരുന്നു. രണ്ട് ആൺമക്കളും ആറ് പെൺമക്കളുമായിരുന്നു അദ്ദേഹത്തിന്. ആറു പെൺമക്കളുടെയും വിവാഹം സാമാന്യം ഭംഗിയായിതന്നെ നിർവ്വഹിച്ചു. അതോടെ സാമ്പത്തികമായി കനത്ത ബാധ്യതയിലായി. ഈ വിവരം തന്റെ സഹോദരന്മാരുമായി പങ്കുവയ്ക്കാനോ, അവരുടെ സഹായം തേടാനോ മാത്യു മുതിർന്നില്ല. തന്റെ വക പാഴൂർ പുരയിടം വിറ്റ് സാമ്പത്തിക ബാധ്യത തീർത്തശേഷം ബാക്കി തുകയുമായി 1913-ൽ കാഞ്ഞിരപ്പള്ളിക്കടുത്ത് മണ്ണാറക്കയം, കുന്നും ഭാഗത്ത് പുതിയിടത്ത് പീലി വർക്കിയുടെ വക രണ്ടേക്കർ സ്ഥലം വാങ്ങി താമസമാരംഭിച്ചു.

മികച്ച കർഷകരായിരുന്ന മാത്യുവിനും മക്കൾക്കും തങ്ങളുടെ കൃഷിയിടം കുറവാണെന്ന തോന്നൽ ഉണ്ടായി. ഇത് അവരെ ഫലഭൂയിഷ്ടമായ കൃഷിയിടം തേടാൻ പ്രേരിപ്പിച്ചു. മീൻ പിടുത്തത്തോടുള്ള കമ്പവും കൃഷിയോടുള്ള അമിത താല്പര്യവും മൂലം കുന്നും ഭാഗത്തെ സ്ഥലം വിറ്റശേഷം കാഞ്ഞിരപ്പള്ളിക്കടുത്ത് കറിപ്പാവ് എന്ന സ്ഥലത്തേക്ക് താമസം മാറ്റി. കാഞ്ഞിരപ്പള്ളി വലിയ തോടിന്റെ തീരത്തായതിനാൽ ഫലഭൂയിഷ്ടവും കൃഷിക്കനുയോജ്യവുമായ സ്ഥലമായിരുന്നു. മാത്രമല്ല മീൻപിടുത്തവും സുഗമമായി നടത്താനായി. തന്റെ പുരയിടത്തിന്റെ കിഴക്കുഭാഗം അക്കാലത്ത് നിബിഡ വനമായിരുന്നു. ഇവിടെ മാൻ, കേഴ, കാട്ടുപോത്ത് മുതലായ കാട്ടുമൃഗങ്ങൾ ധാരാളമായിരുന്നു. മാത്യുവിനും മക്കൾക്കും നായാട്ടും മീൻപിടുത്തവും പ്രധാനവിനോദങ്ങളായിരുന്നു.

പുതിയിടത്ത്പറമ്പിൽ നിന്നും വന്നതിനാൽ ക്രമേണ പാഴൂർ എന്ന വീട്ടുപേര് മാറി 'പുതിയിടത്ത്' എന്നറിയപ്പെടാൻ തുടങ്ങി. പാഴൂർ മാത്യുവിന്റെ ഭാര്യ കടപ്ലാമറ്റം കുറുവാച്ചിറ മറിയയാണ്. ഈ ദമ്പതികൾക്ക് രണ്ട് ആൺമക്കളും ആറ് പെൺമക്കളും. കൊച്ചി (ജോസഫ്), കൊച്ചുകുട്ടി (മാത്യു) എന്നിവരാണ് ആൺമക്കൾ. മറിയം, ഏലി, അന്നമ്മ, റോസാ, ത്രേസ്യ, മോനിക്ക എന്നിവരാണ് പെൺമക്കൾ.

മൂത്ത മകൾ മറിയത്തെ കോതനല്ലൂർ തെക്കെക്കുറ്റ് ജോസഫ് വിവാഹം ചെയ്തു. രണ്ടാമത്തെ മകൾ ഏലിയെ കൂടല്ലൂർ അമ്പലത്തുരുത്തേൽ തോമസും മൂന്നാമത്തെ മകൾ അന്നമ്മയെ മേവിട കുരീക്കാട്ടുകുന്നേൽ ഐസക്കും, നാലാമത്തെ മകൾ റോസയെ കുമ്മണ്ണൂർ കാഞ്ഞിരക്കാട്ട് തോമസും, അഞ്ചാമത്തെ മകൾ ത്രേസ്യയെ പാലാ നെല്ലിയാനിയിൽ ജോസഫും, ആറാമത്തെ മകൾ മോനിക്കയെ ചെങ്ങളത്ത് തണ്ണിപ്പാറ തോമസും വിവാഹം ചെയ്തു. മാത്യുവും ഭാര്യ മറിയവും കാഞ്ഞിരപ്പള്ളിയിൽ വച്ച് നിര്യാതരായി. ഇരുവരെയും കാഞ്ഞിരപ്പള്ളി കത്തീഡ്രൽ ദൈവാലയ സെമിത്തേരിയിലാണ് സംസ്കരിച്ചിരിക്കുന്നത്.

**I. പുതിയിടത്ത് മാത്യു മകൻ കൊച്ചി (ജോസഫ്)**

പുതിയിടത്ത് മാത്യുവിന്റെ രണ്ട് ആൺമക്കളിൽ മൂത്ത മകനാണ് കൊച്ചി എന്ന് വിളിക്കുന്ന ജോസഫ്. പൈങ്ങളം (പാലാ) തറപ്പേൽ റോസയാണ് ഭാര്യ. ഈ ദമ്പതികൾക്ക് നാല് ആൺ മക്കളും മൂന്ന് പെൺ മക്കളുമടക്കം ഏഴ് മക്കൾ. മാത്യു, ഏബ്രാഹം, ചാക്കോ, ജോസഫ് എന്നിവരാണ് ആൺമക്കൾ. മറിയം, ഏലി, ത്രേസ്യ എന്നിവർ പെൺമക്കളും. മൂത്ത മകൾ മറിയത്തെ തിരുവനന്തപുരം താന്നി വേലിൽ ജോസഫും രണ്ടാമത്തെ മകൾ ഏലിയെ കുമളി, അഴകമ്പ്രായിൽ ഉലഹന്നാനും, മൂന്നാമത്തെ മകൾ ത്രേസ്യയെ ഇളങ്ങുളം പാത്രപാങ്കൽ ജോസഫും വിവാഹം ചെയ്തു.

**I A. പുതിയിടത്ത് കൊച്ചി (ജോസഫ്) മകൻ മാത്യു (കുഞ്ഞാപ്പൻ)**

പുതിയിടത്ത് കൊച്ചിന്റെ നാല് ആൺ മക്കളിൽ മൂത്ത മകനാണ് കുഞ്ഞാപ്പൻ എന്ന് വിളിക്കുന്ന മാത്യു. കാഞ്ഞിരപ്പള്ളി നെടും പറമ്പിൽ (കാവുകൽ) ജോസഫിന്റെ മകൾ മറിയത്തെ വിവാഹം ചെയ്തു. ഈ ദമ്പതികൾക്ക് നാല് ആൺമക്കളും മൂന്ന് പെൺ

മക്കളും. ജോസഫ്, മാത്യു, സെബാസ്റ്റ്യൻ, എബ്രഹാം എന്നിവരാണ് ആൺ മക്കൾ. റോസ, ഏലിയാമ്മ, ഗ്രേസി എന്നിവരാണ് പെൺമക്കൾ. മൂത്തമകൾ റോസമ്മ സിസ്റ്റേഴ്സ് ഓഫ് ചാരിറ്റിയുടെ മംഗലാപുരം പ്രോവിൻസിൽ ചേർന്ന് സന്യസ്ത ജീവിതം ആരംഭിച്ചു. സി. അന്ന ലിസാ എന്ന പേരിൽ അറിയപ്പെട്ടു. 1999-ൽ ആഫ്രിക്കയിലെ സാംബിയാ രാജ്യത്ത് വെച്ച് കർത്താവിൽ നിർദ്ദേശിച്ചു.

രണ്ടാമത്തെ മകൾ ഏലിയാമ്മ പാറ്റ്ന എസ്.എച്ച്. കോൺവെന്റിൽ സന്യസ്തജീവിതം നയിക്കുന്നു. സി. എലിസിറ്റ എന്ന പേരിൽ അറിയപ്പെടുന്നു. ഇപ്പോൾ എസ്.എച്ച്. കോൺഗ്രിഗേഷന്റെ ജനറാൾ ആയി പാറ്റ്നയിൽ സേവനം ചെയ്യുന്നു. മൂന്നാമത്തെ മകൾ ഗ്രേസിയെ ആനക്കല്ല് മടക്കക്കുഴിയിൽ കുരുവിള വിവാഹം ചെയ്തു. മാത്യു 1994 ലും മറിയം 1996 ലും നിര്യാതരായി. കാഞ്ഞിരപ്പള്ളി കത്തീഡ്രൽ പള്ളി സെമിത്തേരിയിൽ സംസ്കരിച്ചു.

**IA 1. പുതിയടത്ത് മാത്യു (കുഞ്ഞാപ്പൻ) മകൻ പാപ്പു (ജോസഫ്)**

പുതിയടത്ത് കുഞ്ഞാപ്പന്റെ നാല് ആൺ മക്കളിൽ മൂത്ത മകനാണ് പാപ്പു എന്ന് വിളിക്കുന്ന ജോസഫ്. വെച്ചുച്ചിറ, കാക്കനാട്ട് ജോർജിന്റെ മകൾ അച്ചാമ്മയെ വിവാഹം ചെയ്തു. മികച്ച കർഷകനും പൊതുകാര്യ പ്രസക്തനുമാണ്. പാപ്പു-അച്ചാമ്മ ദമ്പതികൾക്ക് അഞ്ച് ആൺ മക്കൾ. ബിജു, ബൈജു, റെജു, സജു, അജു എന്നിവരാണ് മക്കൾ.

**IA1a. പുതിയടത്ത് പാപ്പു മകൻ ബിജു (ഫാ. മാത്യു പുതിയടം Jr.)**

പുതിയടത്ത് പാപ്പുവിന്റെ അഞ്ച് ആൺ മക്കളിൽ മൂത്ത മകനാണ് ബിജു എന്നു വിളിക്കുന്ന ഫാ. മാത്യു പുതിയടത്ത്. ഓറീസായിൽ റായ്ഗഡ് രൂപതയിൽ വൈദികനായി സേവനം ചെയ്യുന്നു. ഫാ. മാത്യു 1997 മെയ് മാസം 3-ാം തീയതി കാഞ്ഞിരപ്പള്ളി കത്തീഡ്രൽ ദൈവാലയത്തിൽവെച്ച് ഒറീസ്സായിലെ ബാലസോർ രൂപതയിലെ ബിഷപ്പ് മാർ തോമ്മസ് തിരുതാളിൽ പിതാവിൽനിന്ന് കൈവെച്ച് ശുശ്രൂഷവഴി വൈദികപട്ടം സ്വീകരിക്കുകയും പ്രഥമ ദിവ്യബലി അർപ്പിക്കുകയും ചെയ്തു. തദ്വസരത്തിൽ ബെറാംപൂർ ബിഷപ്പ് മാർ ജോസഫ് ദാസ് സന്നിഹിതനായിരുന്നു. തുടർന്ന് പല ദൈവാലയങ്ങളിലും സേവനം ചെയ്തു. ജൽത്തർ

ഇടവകയിൽ വികാരിയായി സേവനം ചെയ്യുമ്പോൾ രൂപതാ പ്രൊക്കുറേറ്റർ ആയി അഞ്ചു വർഷം സേവനം ചെയ്തു. തുടർന്ന് സോഷ്യൽ സർവീസിൽ ഡയറക്ടറായി ജോലി ചെയ്തു. ബറാ പൂർ രൂപത വിഭജിച്ച് റായ്ഗഡ രൂപത ഉണ്ടായി. അവിടെ രൂപത വക ഒരു സ്കൂളിന്റെ മാനേജറായും അധ്യാപകനായും സേവനം ചെയ്യുന്നു.

**IA1b. പുതിയിടത്ത് പാപ്പു മകൻ ബൈജു (ജോർജ്)**

പാപ്പുവിന്റെ രണ്ടാമത്തെ മകനാണ് ബൈജു. കോതമംഗലം കവളങ്ങാട്ട് മഠത്തിൽ പൗലോസിന്റെ മകൾ ബിൽജി (മറിയം)യെ വിവാഹം ചെയ്തു. ഇരുവരും മഹാരാഷ്ട്രയിലെ ഔറംഗാബാദിൽ ജോലി ചെയ്യുന്നു. ബൈജു MAYO INDIA Ltd കമ്പനിയിൽ ജനറൽ മാനേജറായി ജോലി ചെയ്യുന്നു. ഒരു മകൻ ബോബി (ജോസഫ്).

**IA1C. പുതിയിടത്ത് പാപ്പു മകൻ റെജു (ജോസഫ്)**

പാപ്പുവിന്റെ മൂന്നാമത്തെ മകനാണ് റെജു. കോട്ടയം വടവാ തൂർ, അരയശ്ശേരിൽ ആന്റണിയുടെ മകൾ സ്വപ്ന എന്ന് വിളിക്കുന്ന എൽസമ്മയെ വിവാഹം ചെയ്തു. റെജു കെ.എസ്.ആർ.ടി.സി. ജീവനക്കാരനാണ്. സ്വപ്ന സ്കൂൾ അധ്യാപികയും. റെജു-സ്വപ്ന ദമ്പതികൾക്ക് രണ്ട് ആൺമക്കൾ. മാത്യൂസ് (മാത്യു), ആന്റോസ് (ആന്റണി).

**IA1d. പുതിയിടത്ത് പാപ്പു മകൻ സജു (എബ്രാഹം)**

പുതിയിടത്ത് പാപ്പുവിന്റെ നാലാമത്തെ മകനാണ് സജു. കാഞ്ഞിരപ്പള്ളി പുത്തൻപുരയ്ക്കൽ ജോണിയുടെ മകൾ മഞ്ജു (മറിയമ്മ) വാണ് ഭാര്യ. സഹകരണബാങ്ക് ജീവനക്കാരനാണ്. ഈ ദമ്പതികൾക്ക് രണ്ട് മക്കൾ. ഔസേപ്പച്ചൻ, അന്നക്കുട്ടി (അന്നാ മരിയാ).

**IA1c. പുതിയിടത്ത് പാപ്പു മകൻ അജു (ഡോമിനിക്)**

പാപ്പുവിന്റെ അഞ്ച് ആൺ മക്കളിൽ ഇളയ മകനാണ് അജു. പുനയിൽ പ്രൈവറ്റ് കമ്പനിയിൽ Electrical technician ആയി ജോലി ചെയ്യുന്നു. കാഞ്ഞിരമറ്റത്തു ചെരിവിൽ പറമ്പിൽ ജോസിന്റെ മകൾ സുമി(ത്രേസ്യ)യാണ് ഭാര്യ. ഈ ദമ്പതികൾക്ക് രണ്ടു പെൺമക്കൾ - ഏയ്ബലീന (അന്നമ്മ), എലീന (മേരി).



**A2. പുതിയിടത്ത് കുഞ്ഞാപ്പൻ (മാത്യു) മകൻ  
ബേബിച്ചൻ (ഫാ. മാത്യു Sr.)**

കുഞ്ഞാപ്പന്റെ രണ്ടാമത്തെ മകനാണ് ബേബിച്ചൻ എന്നു വിളിക്കുന്ന മാത്യു. 1973 ഡിസംബർ 18-ാം തീയതി കാഞ്ഞിരപ്പള്ളി കത്തീഡ്രൽ ദൈവാലയത്തിൽ വച്ച് മാർ ജോസഫ് പൗവത്തിൽ പിതാവിന്റെ കൈവയ്പു ശുശ്രൂഷവഴി വൈദികപട്ടം സ്വീകരിക്കുകയും പ്രഥമ ദിവ്യബലി അർപ്പിക്കുകയും ചെയ്തു. ഒറീസ്സയിൽ ഭൂവനേശ്വർ രൂപതയിൽ വൈദികനായി സേവനം ചെയ്യുന്നു. പല പള്ളികളിലും കൊച്ചുനായും, ബെല്ലിഗുഡ പള്ളിയിൽ വികാരിയായും സേവനം ചെയ്തു. ഈ അവസരത്തിൽ ധാരാളം ആദിവാസി കുട്ടികളെ പള്ളിവക ഹോസ്റ്റലിൽ താമസിപ്പിച്ച് പഠിപ്പിച്ചു. പലരും വൈദികരായി. അതിൽ ഒരു വൈദികൻ സാമ്പൽപൂർ രൂപതയുടെ മെത്രാനാണ്. ബെല്ലിഗുഡയിൽനിന്ന് ഫുൽബാനി പള്ളിയുടെ വികാരിയായി സേവനം അനുഷ്ഠിച്ചിരുന്ന അവസരത്തിലാണ് ഒറീസ്സയിൽ മതപീഡനം ഉണ്ടായത്. ഈ സംഭവത്തിൽ അച്ചനുണ്ടായ അനുഭവം ഇവിടെ വിവരിക്കുന്നു.

ഒറീസ്സയിലെ കാന്തമാൽ ജില്ലയിൽ 2007 ഡിസംബർ 23,24,25 തീയതികളിൽ സ്വാമി ലക്ഷ്മണാനന്ദസ്വരസ്വതിയും അയാളുടെ അനുയായികളും ചേർന്ന് ക്രിസ്തുമസ്സിനുവേണ്ടി തയ്യാർ ചെയ്തു കൊണ്ടിരുന്ന ഒരു മിഷൻസ്റ്റേഷനിൽ ചെന്ന് എല്ലാ പരിപാടികളും നിർത്താൻ ആവശ്യപ്പെട്ടു. ഇത് ഹിന്ദുരാജ്യമാണ്. ക്രിസ്തുമസ് ആഘോഷം ഇവിടെ നടത്താൻ പാടില്ല എന്നവർ പറഞ്ഞു. എന്നാൽ ആ ഗ്രാമവാസികൾ അവരെ ആക്രമിക്കുകയും ഉന്തും തള്ളും ഉണ്ടായി. അതിൽ കോപിച്ച സ്വാമിജി ഈ വർഷം കാന്തമാൽ ജില്ലയിൽ ക്രിസ്തുമസ് വേണ്ട എന്ന് എല്ലായിടത്തും പ്രസംഗിച്ചു. വളരെയധികം നാശങ്ങൾ വരുത്തി. 30 പള്ളികൾ, മഠങ്ങൾ, ഡിസ്പൻസറി, ഹോസ്റ്റൽ എല്ലാം നശിപ്പിച്ചു. പക്ഷേ ഫാ. മാത്യു താമസിച്ചിരുന്ന ഫുൽബാനിയിൽ R.S.S., B.J.P. എന്നിവർ വന്ന് ബഹളം വച്ച് ഇവരെ ഭയപ്പെടുത്തി. എന്നാൽ പോലീസിന്റെ സഹായം ഉണ്ടായിരുന്നതിനാൽ നാശനഷ്ടങ്ങൾ ഉണ്ടായില്ല.

2008 ആഗസ്റ്റ് 23-ാം തീയതി സ്വാമി ലക്ഷ്മണാനന്ദസ്വരസ്വതിയെ ആരോ വധിച്ചു. R.S.S വിശ്വ ഹിന്ദു പരിഷത്ത്, മറ്റ് ഹിന്ദുക്കൾ എന്നിവർ ഇത് ക്രിസ്ത്യാനികൾ ആണ് ചെയ്തതെന്നു ആരോപിച്ചു. അവർ ആൾക്കാരെ കൂട്ടി ക്രിസ്ത്യാനികളെ

ആക്രമിക്കാൻ തുടങ്ങി. സ്വാമിയുടെ മുതശരീരവുമായി 250-300 കിലോമീറ്റർ പ്രദക്ഷിണമായി ജീപ്പിൽ യാത്ര ചെയ്തു. റോഡരികിലുള്ള എല്ലാ പള്ളികളും മഠങ്ങളും മിഷനറിമാരുടെ എല്ലാ സ്ഥാപനങ്ങളും നശിപ്പിച്ചു. അച്ചന്മാരും സിസ്റ്റേഴ്സും വിശ്വാസികളും എല്ലാം ഉപേക്ഷിച്ചു വനത്തിലേക്കും മറ്റു ജില്ലകളിലേക്കും ഓടിപ്പോയി. ഫാ. മാത്യു താമസിച്ചിരുന്ന സ്ഥലം സ്വാമിജിയെ വധിച്ച സ്ഥലവുമായി വളരെ അകലമുണ്ടായിരുന്നു. അതിനാൽ അക്രമം ഉണ്ടാകില്ലെന്ന് അവർ വിചാരിച്ചു. 24-ാം തീയതി വളരെ ഫോൺ വന്നു. വിലപിടിപ്പുള്ള സാധനങ്ങൾ എല്ലാം മാറ്റാൻ അറിയിച്ചു. അതുകൊണ്ട് വിലപിടിപ്പുള്ള പള്ളിവക സാധനങ്ങൾ വിശ്വസിക്കാവുന്ന ഹിന്ദുക്കളുടെ വീട്ടിൽ എത്തിച്ചു. 25-ാം തീയതി രാവിലെ 7 മണിക്ക് ഭയങ്കര ശബ്ദം കേട്ടു. ക്രിസ്ത്യാനികളെ നശിപ്പിക്കുക, പള്ളി കത്തിക്കുക എന്നു ആർത്തുവിളിച്ചു അവർ വന്നു. ഇവരുടെ വരവ് കണ്ട് കൊച്ചച്ചന്റെ ബൈക്കിൽ രണ്ടുപേരും കൂടി അടുത്തുള്ള കോളേജു കുട്ടികൾ താമസിക്കുന്ന ഹോസ്റ്റലിൽ എത്തി. ഈ സമയത്തു പള്ളിയുടെ ഗെയിറ്റ് പള്ളിമുറി എന്നിവ തകർക്കാൻ തുടങ്ങി. പോലീസുകാർ ഒന്നും ചെയ്തില്ല. സ്വാമിയുടെ ജഡം പള്ളിയുടെ മുൻപിൽ വച്ച് പൂജ നടത്തി. അച്ചൻ ഒരു കുട്ടിയെ പള്ളിക്കലോട്ട് അയച്ചു. അൾത്താര രൂപങ്ങൾ, കസേര എല്ലാം നശിപ്പിച്ചതായി അറിഞ്ഞു. ഈ സമയം കൂടുതൽ പോലീസ് ഫോഴ്സ് വന്നു എല്ലാവരെയും ഓടിപ്പിച്ചു. പക്ഷേ അച്ചൻ താമസിച്ചിരുന്ന ഒളിസ്ഥലം അവർ എങ്ങനെയോ അറിഞ്ഞു. ഒരു വലിയ ആൾക്കൂട്ടം ആ വീടിന്റെ വാതിൽ തല്ലിതകർത്തു. അവിടെ ഉണ്ടായിരുന്ന ആളുകൾ വീടിന്റെ ഭിത്തി വഴി കയറി രക്ഷപെട്ടു. അച്ചന് കയറാൻ കഴിഞ്ഞില്ല. വീടിന് ഒരു വാതിൽ മാത്രമേ ഉണ്ടായിരുന്നുള്ളൂ. അച്ചൻ മുറിക്കുകയ്ക്കു കൂടി തപ്പിനടന്നു. അവിടെ ഒരു പഴയ ഉപയോഗിക്കാത്ത കക്കൂസ് കുഴി കണ്ടു. അതിന്റെ ഒരു മൂലയിൽ ഒളിച്ചിരുന്നു. അക്രമികൾ ആരെയും കാണാതിരുന്നതിനാൽ പിന്നെ കാണാം എന്നു പറഞ്ഞുപോയി. മോട്ടോർ സൈക്കിൾ കത്തിച്ചു. മൂന്നു മണി കഴിഞ്ഞ് അച്ചൻ പുറത്തിറങ്ങി നോക്കി. വലിയ ആൾക്കൂട്ടം ഇതേ ഫാദർ എന്നുപറഞ്ഞ് അച്ചന്റെ അടുത്തേക്ക് ഓടിവന്നു. അച്ചൻ ഓടി അര കിലോമീറ്റർ അകലെ ഒരു വീട്ടിൽ എത്തി. ആ വീട്ടിൽ ഒരു സ്ത്രീ ഉണ്ടായിരുന്നു. ഒരു പയ്യൻ വന്ന് അച്ചനെ സഹായിച്ചു. പയ്യനോട് കൂടിക്കാൻ ചുടുവെള്ളം ചോദിച്ചു. പയ്യൻ ചുടുവെള്ളം ഉണ്ടാക്കി കൊടുത്തു.

ഉച്ചയോടുകൂടി രണ്ടു പയ്യൻമാരെ കൂട്ടി പള്ളിയിൽ എത്തി. പള്ളിയിൽ പോലീസ് ഉണ്ടായിരുന്നു. മുറിയുടെ താക്കോലും മൊബൈൽ ഫോണും ഓട്ടത്തിനിടയിൽ നഷ്ടപ്പെട്ടു. വിവരം പോലീസിനോടു പറഞ്ഞു. അവർ പൂട്ട് തല്ലിതകർത്തു. മുറി തുറന്നു. മുറിക്കകത്ത് ഇരിക്കുമ്പോൾ Land Phone ബെല്ലടിച്ചു. വിളിച്ചത് കൊച്ചച്ചനായിരുന്നു. വിവരം അറിഞ്ഞ് കൊച്ചച്ചൻ രാത്രിയിൽ വന്നു. അവർ മാത്യു അച്ചനെ അന്വേഷിക്കുകയായിരുന്നു. അവർ രാത്രിയിൽ തന്നെ അവിടെനിന്ന് ഓടി ഒരു വനത്തിൽ എത്തി. ഒളിച്ചു താമസിച്ചു. മൂന്നു ദിനം അവിടെ താമസിച്ചു. ഒരു സ്ത്രീ ഇവർക്കു ഭക്ഷണം ഉണ്ടാക്കി കൊടുത്തു. കഴിച്ചുകൊണ്ടിരുന്ന മരുന്ന് തീർന്നതിനാൽ രാത്രിയിൽ പള്ളിയിൽ എത്തി. ഒരു ടാക്സി പിടിച്ചു രക്ഷപെടാൻ നോക്കി. എന്നാൽ ടാക്സിക്കാർ ഭയംകൊണ്ട് പോകാൻ തയ്യാറായില്ല. മൃതപ്രായനായ ബർണാർഡ് എന്ന അച്ചനെ ഫുൽബാനി ആശുപത്രിയിൽ കൊണ്ടുവന്നു. എന്നാൽ ആശുപത്രിയിൽ സൗകര്യം ഇല്ലാതിരുന്നതിനാൽ കട്ടാക്കിലേക്ക് കൊണ്ടുപോകാൻ തീരുമാനിച്ചു. അതിനുവേണ്ടി ഒരു ആംബുലൻസ് തയ്യാറാക്കി. ആ വണ്ടിയിൽ ഫാ. മാത്യുവും കൊച്ചച്ചനും കയറി ഒളിച്ചിരുന്നു. അങ്ങനെ അവർ ഭൂവനേശ്വരത്ത് എത്തി. കുറച്ചു ദിവസങ്ങൾക്കു ശേഷം കാഞ്ഞിരപ്പള്ളിയിലെ വീട്ടിൽ എത്തി. ഇപ്പോൾ രൂപതവക സ്കൂളിന്റെ മാനേജരായി സേവനം ചെയ്യുന്നു.

**IA3. പുതിയിടത്ത് കുഞ്ഞാപ്പൻ മകൻ ജോപ്പി (സെബാസ്റ്റ്യൻ)**

കുഞ്ഞാപ്പന്റെ മൂന്നാമത്തെ മകനാണ് ജോപ്പി. കർഷകനായ ജോപ്പിയുടെ ഭാര്യ കാഞ്ഞിരപ്പള്ളി ആര്യംകുളത്ത് ചാക്കോയുടെ മകൾ ലൈസാമ്മയാണ്. ഇവർക്ക് രണ്ട് ആൺമക്കൾ. മൂത്ത മകൻ സുബിൻ (മാത്യു), ചാക്കോച്ചൻ (ചാക്കോ). ജോപ്പി 2010-ൽ 62-ാമത്തെ വയസ്സിൽ നിര്യാതനായി. കാഞ്ഞിരപ്പള്ളി കത്തീഡ്രൽ പള്ളി സെമിത്തേരിയിൽ കുടുംബക്കല്ലറയിൽ സംസ്കരിച്ചു.

**IA4. പുതിയിടത്ത് കുഞ്ഞാപ്പൻ മകൻ എബ്രാഹം (അവിരാച്ചൻ)**

കുഞ്ഞാപ്പന്റെ നാല് ആൺ മക്കളിൽ ഇളയ മകനാണ് അവിരാച്ചൻ എന്ന് വിളിക്കുന്ന എബ്രാഹം. ഫെഡറൽ ബാങ്കിൽ മാനേജരാണ്. പൈക പല്ലാട്ട് എബ്രാഹത്തിന്റെ മകൾ എൽസമ്മ (ഏലി)യെ വിവാഹം ചെയ്തു. ഇവർക്ക് മൂന്ന് ആൺ മക്കൾ. മൂത്ത മകൻ അനീഷ് എന്നു വിളിക്കുന്ന മാത്യു. എംടെക്ക് കഴിഞ്ഞ് ജർമ്മനിയിൽ ജോലി ചെയ്യുന്നു. രണ്ടാമത്തെ മകൻ ആൽബി എന്നു

വിളിക്കുന്ന ആൽബർട്ട് ബിടെക് കഴിഞ്ഞു പുനയിൽ ജോലി ചെയ്യുന്നു. ഇളയ മകൻ അലൻ എന്നു വിളിക്കുന്ന അലക്സ് ബി.കോം വിദ്യാർത്ഥിയാണ്.

**I B. പുതിയിടത്ത് കൊച്ച് (ജോസഫ്) മകൻ അബ്രാഹം (കുട്ടി)**

കൊച്ച് (ജോസഫ്) റോസ ദമ്പതികളുടെ രണ്ടാമത്തെ മകനാണ് കുട്ടി എന്നു വിളിക്കുന്ന എബ്രാഹം. ചെങ്ങളം തണ്ണിപ്പാറ തോമസ്സിന്റെ മകൾ ത്രേസ്യയെ വിവാഹം ചെയ്തു. ഈ ദമ്പതികൾക്ക് ഒൻപത് മക്കൾ. മൂന്ന് ആൺമക്കളും ആറ് പെൺമക്കളും. ജോസഫ്, തോമസ്, മത്തായി എന്നിവരാണ് ആൺ മക്കൾ. റോസ, മേരി, അന്നക്കുട്ടി, ത്രേസ്യ, എൽസമ്മ, സാലി എന്നിവർ പെൺമക്കൾ.

മൂത്ത മകൾ ചേച്ചമ്മ എന്നു വിളിക്കുന്ന റോസയെ വെള്ളാരംകുന്ന് കിടങ്ങിത്താഴ വർക്കിയും രണ്ടാമത്തെ മകൾ മേരിയെ ഡൈമുക്ക് കണികുന്നേൽ എബ്രാഹമും വിവാഹം ചെയ്തു. മൂന്നാമത്തെ മകളായ അന്നക്കുട്ടി സെന്റ് അഗസ്റ്റിൻസ് കോൺവെന്റിൽ ചേർന്നു. സി. അനിറ്റ എന്ന പേരിൽ അറിയപ്പെടുന്നു. നാലാമത്തെ മകൾ ഗ്രേസിയെ തോവാള അഞ്ചേരി വർഗീസ് വിവാഹം ചെയ്തു. അഞ്ചാമത്തെ മകൾ എൽസമ്മ മിഷനറീസ് ഓഫ് ചാരിറ്റിയിൽ ചേർന്നു. സി. ആർലിൻ എന്ന പേര് സ്വീകരിച്ചു. 2004-ൽ കർത്താവിൽ നിദ്രപ്രാപിച്ചു. ആറാമത്തെ മകൾ സാലിയെ മുണ്ടിയെരുമ തടത്തിൽ ജേക്കബ് വിവാഹം ചെയ്തു. കുമളി വെള്ളാരംകുന്നിലാണ് താമസം.

**I B1. പുതിയിടത്ത് കുട്ടി (എബ്രാഹം) മകൻ ജോസഫ് (അപ്പച്ചൻ)**

കുട്ടിയുടെ മൂന്ന് ആൺമക്കളിൽ മൂത്ത മകനാണ് അപ്പച്ചൻ എന്ന് വിളിക്കുന്ന ജോസഫ്. മേരികുളം മണപ്പാട്ട് സ്കരിയാ മകൾ തങ്കമ്മ (ഫിലോമിന) യെ വിവാഹം ചെയ്തു. ഈ ദമ്പതികൾക്ക് നാല് മക്കൾ. രണ്ടാണും രണ്ട് പെണ്ണും. ഷാജി, ഷിബി എന്നിവരാണ് ആൺ മക്കൾ. ഡയ്സി, ഡെൻസി എന്നിവർ പെൺ മക്കളും. മൂത്ത മകൾ ഡയ്സി (ത്രേസ്യ) യെ ഇരട്ടയാർ വെട്ടത്ത് തോമസ് വിവാഹം ചെയ്തു. രണ്ടാമത്തെ മകൾ ഡെൻസി (അന്നമ്മ) യെ ഉപ്പുതറ കൊച്ചുപറമ്പിൽ ജോർജ്ജ് മകൻ ഫ്രാൻസിസ് വിവാഹം ചെയ്തു.



**I B 1a. പുതിയടത്ത് അപ്പച്ചൻ മകൻ ഷാജി (അബ്രാഹം)**

പുതിയടത്ത് അപ്പച്ചന്റെ രണ്ട് ആൺ മക്കളിൽ മുത്ത മകനാണ് ഷാജി (അബ്രാഹം). ആനവിലാസം കാനതശ്ശേരിൽ തോമസിന്റെ മകൾ മിനി (മറിയം) യെ വിവാഹം ചെയ്തു. ഷാജി-മിനി ദമ്പതികൾക്ക് രണ്ട് ആൺ മക്കൾ. ജോസഫ്, തോമസ്.

**I B1b. പുതിയടത്ത് അപ്പച്ചൻ മകൻ ഷിബി**

പുതിയടത്ത് അപ്പച്ചന്റെ രണ്ടാമത്തെ മകനാണ് ഷിബി. അവിവാഹിതനായിരുന്ന ഷിബി 2002 ൽ 33-ാമത്തെ വയസ്സിൽ നിര്യാതനായി.

**I B2. പുതിയടത്ത് അബ്രാഹം (കുട്ടി) മകൻ തോമസ് (തോമാച്ചൻ)**

പുതിയടത്ത് കുട്ടിയുടെ രണ്ടാമത്തെ മകനാണ് തോമാച്ചൻ എന്നു വിളിക്കുന്ന തോമസ്. എഴുകുംവയൽ മഞ്ഞനാങ്കുന്നേൽ ആന്റണിയുടെ മകൾ ലീലാമ്മയാണ് ഭാര്യ. ഈ ദമ്പതികൾക്ക് രണ്ട് ആൺ മക്കൾ. എബി എന്നു വിളിക്കുന്ന അബ്രാഹം BSC Nursing കഴിഞ്ഞു ഫ്രാൻസിൽ ജോലി ചെയ്യുന്നു. രണ്ടാമത്തെ മകൻ ബിബിൻ.

**I B3. പുതിയടത്ത് അബ്രാഹം (കുട്ടി) മകൻ മത്തായി (മത്തായിച്ചൻ)**

കുട്ടിയുടെ മൂന്നാമത്തെ മകനാണ് മത്തായിച്ചൻ എന്നു വിളിക്കുന്ന മത്തായി. 1949-ൽ ജനിച്ച മത്തായിച്ചൻ 1977-ൽ നിര്യാതനായി. അവിവാഹിതനായിരുന്നു.

**I C. പുതിയടത്ത് ജോസഫ് (കൊച്ച) മകൻ ചാക്കോ**

പുതിയടത്ത് കൊച്ചിന്റെ മൂന്നാമത്തെ മകനാണ് ചാക്കോ. കാസർകോട് ജില്ലയിലെ ഭീമനടിയിലാണ് താമസം. കണ്ണൂർ ജില്ലയിലെ പേരാവൂർ, പന്തപ്പാക്കൽ വർക്കിയുടെ മകൾ അന്നമ്മയാണ് ഭാര്യ. ഇവർക്ക് ആറ് ആൺ മക്കളും അഞ്ച് പെൺ മക്കളുമാണ്. ജോസഫ്, മാത്യു, വർക്കി, എബ്രാഹം, ചാക്കോ, തോമസ് എന്നിവരാണ് ആൺ മക്കൾ. ഏലിക്കുട്ടി റോസമ്മ, അന്നമ്മ (മേരി), ലില്ലി, മറിയമ്മ എന്നീ പെൺ മക്കളും.

മുത്തമകൾ ഏലിക്കുട്ടിയെ ഇരുട്ടി കാലാങ്കി ഇടവക പുളിമുട്ടിൽ ചാക്കോ വിവാഹം ചെയ്തു. രണ്ടാമത്തെ മകൾ റോസമ്മ

തലശ്ശേരി എസ്. എച്ച്. കോൺവെന്റിൽ സന്ന്യസ്ത സേവനം ചെയ്യുന്നു. സി. റോസ് ജെയിംസ് എന്ന പേരിലറിയപ്പെടുന്നു. തലശ്ശേരിയിൽ വിവിധ ഇടവകകളിൽ സേവനം ചെയ്തു. പേരാവൂർ, വയട്ടുപറമ്പ്, ആലക്കോട് പൈസക്കരി, കർണ്ണാടകയിൽ സിദ്ധാപുരം (കൂർഗ്ഗ്) മംഗലാപുരം എന്നിവിടങ്ങളിലും കുത്തുപറമ്പ് ഹോസ്റ്റലിലും കരുവഞ്ചാൽ ഹോസ്പിറ്റലിലും മാനന്തവാടി നോർബർ ടൈൻ സെമിനാരിയിലും ജോലി ചെയ്തിട്ടുണ്ട്. Social work, Craft, തയ്യൽ എന്നീ പ്രവർത്തനങ്ങളിലും ഏർപ്പെട്ടിരുന്നു. 1969-ൽ പേരാവൂരിൽ നൊവിഷ്യേറ്റ് നടത്തി. 1971-ൽ ആദ്യവ്രതം ചെയ്തു. 1996-ൽ സിൽവർ ജൂബിലി കഴിഞ്ഞു. ഇപ്പോൾ നീലേശ്വരം കോൺവെൻറിലാണ്. മൂന്നാമത്തെ മകൾ അന്നമ്മ (മേരി) കടുമേനി ഇടവക വയലിൽ തോമസ് വിവാഹം ചെയ്തു. നാലാമത്തെ മകൾ ലില്ലി(ത്രേസ്യമ്മ)യെ ചേമ്പളം മാമലശ്ശേരിൽ സേവ്യർ വിവാഹം ചെയ്തു. അഞ്ചാമത്തെ മകൾ ലിസി(മറിയാമ്മ)യെ ചെറുപാറ കൊന്നക്കാട്ട് മാക്കത്തിച്ചാലിൽ സണ്ണി വിവാഹം ചെയ്തു.

**IC1. പുതിയടത്ത് ചാക്കോ മകൻ ജോസഫ് (ജോസ്)**

പുതിയടത്ത് ചാക്കോയുടെ ആറ് ആൺമക്കളിൽ മൂത്ത മകനാണ് ജോസ് എന്നു വിളിക്കുന്ന ജോസഫ്. പേരാവൂർ (വെള്ളൂർ പള്ളി) പാലകുന്നേൽ റോസമ്മയാണ് ഭാര്യ. ഈ ദമ്പതികൾക്ക് നാല് മക്കൾ. രണ്ടാണും രണ്ട് പെണ്ണും. ജയ്സൺ, ബിനോയ് എന്നിവരാണ് ആൺ മക്കൾ. സോഫി, ജെസി എന്നിവർ പെൺമക്കളും.

മൂത്ത മകളായ സോഫിയെ ഉരുപ്പക്കുടി ഇടവക കുത്തുളിയിൽ ബേബി വിവാഹം ചെയ്തു. രണ്ടാമത്തെ മകളായ ജെസിയെ പേരാവൂർ തൊണ്ടി ഇടവക തങ്കച്ചൻ വിവാഹം ചെയ്തു.

**IC1a. പുതിയടത്ത് ജോസ് മകൻ ജയ്സൺ**

പുതിയടത്ത് ജോസിന്റെ രണ്ട് ആൺമക്കളിൽ മൂത്ത മകനാണ് ജയ്സൺ. കൊന്നക്കാട്ട് ഇടവക മേഴ്സിയാണ് ഭാര്യ. ഇവർക്ക് രണ്ട് മക്കൾ. സ്നേഹ, ശരത്ത് (ഉണ്ണി). സ്നേഹയെ കളപ്പുരയ്ക്കൽ ജോസഫിന്റെ മകൻ വിൽസൺ വിവാഹം ചെയ്തു.

**IC1b. പുതിയടത്ത് ജോസ് മകൻ ബിനോയി**

ജോസിന്റെ രണ്ടാമത്തെ മകനാണ് ബിനോയി. ഭാര്യ അനിത. ഇവർക്കു രണ്ടുമക്കൾ. എബിൻ, അഖിൽ

**I C2. പുതിയിടത്ത് ചാക്കോ മകൻ പാപ്പച്ചൻ (മാത്യു)**

ചാക്കോയുടെ രണ്ടാമത്തെ മകനാണ് പാപ്പച്ചൻ എന്നു വിളിക്കുന്ന മാത്യു. ഭീമനടിയിൽ താമസം. ഇറാനിയിൽ കുട്ടിയമ്മ എന്നു വിളിക്കുന്ന കന്യകയാണ് ഭാര്യ. ഈ ദമ്പതികൾക്ക് നാല് മക്കൾ. മൂന്ന് ആണും ഒരു പെണ്ണും. സാബു, ബേബി, ബിനോദ് എന്നീ ആൺമക്കൾ. ഏകമകൾ ബിനി.

**I C2a. പുതിയിടത്ത് പാപ്പച്ചൻ (മാത്യു) മകൻ സാബു**

പാപ്പച്ചന്റെ മുത്ത മകനാണ് സാബു. നാട്ടക്കല്ലിൽ പാലമറ്റം ലില്ലിയെ വിവാഹം ചെയ്തു. ഇവർക്ക് രണ്ടു മക്കൾ ഒരാണും. ഒരു പെണ്ണും. ലിജോ, ലിറ്റി.

**I C2b. പുതിയിടത്ത് പാപ്പച്ചൻ മകൻ ബേബി**

പാപ്പച്ചന്റെ രണ്ടാമത്തെ മകനാണ് ബേബി. ഭാര്യ കുഞ്ഞു മോൾ. രണ്ട് ആൺമക്കൾ

**I C2c. പുതിയിടത്ത് പാപ്പച്ചൻ (മാത്യു) മകൻ ബിനോദ്**

പാപ്പച്ചന്റെ മൂന്നാമത്തെ മകനാണ് ബിനോദ്. ചിറ്റാരിക്കര കുറ്റിക്കാട്ടുകുന്നേൽ ബിജിയാണ് ഭാര്യ. ഈ ദമ്പതികൾക്കു മൂന്നു മക്കൾ ഒരാണും രണ്ടു പെണ്ണും. അപ്പു, അനിറ്റാ, ആൻറോസ്.

**I C3. പുതിയിടത്ത് ചാക്കോ മകൻ ബേബി (വർക്കി)**

ചാക്കോയുടെ മൂന്നാമത്തെ മകനാണ് ബേബി എന്ന് വിളിക്കുന്ന വർക്കി. മാലക്കാട്ട് ഇടവക ഗ്രേസിയയാണ് ഭാര്യ. ഇവർ പേരാവൂരിൽ താമസിക്കുന്നു. ഈ ദമ്പതികൾക്ക് മൂന്നു മക്കൾ. ലതീഷ്, അനീഷ്, ഉണ്ണി.

**I C3a. പുതിയിടത്ത് ബേബി മകൻ ലതീഷ്**

ബേബിയുടെ മുത്തമകനാണ് ലതീഷ്. ഭാര്യ മരിയ, രണ്ടു പെൺമക്കൾ.

**I C3b. പുതിയിടത്ത് ബേബി മകൻ അനീഷ്**

ബേബിയുടെ രണ്ടാമത്തെ മകനാണ് അനീഷ്. ഒരു പെൺകുട്ടി.

**I C4. പുതിയിടത്ത് ചാക്കോ മകൻ കുട്ടിയച്ചൻ (അബ്രാഹം)**

ചാക്കോയുടെ നാലാമത്തെ മകനാണ് കുട്ടിയച്ചൻ എന്നു വിളിക്കുന്ന അബ്രാഹം. ബിരിക്കുളത്താണ് താമസം. വായാട്ടുപറമ്പ് ഇടവക വെണ്ണായ്പ്പള്ളിയിൽ ഔതയുടെ മകൾ റോസമ്മയെ വിവാഹം

ചെയ്തു. ഇവർക്ക് രണ്ട് മക്കൾ. ഒരാണും ഒരു പെണ്ണും. സുഷൽ, സുഖി. സുഖിയെ പേരട്ട മാളികക്കൽ ജിജി വിവാഹം ചെയ്തു. കുട്ടിയച്ചൻ 2011-ൽ മരണമടഞ്ഞു.

**I C4a. പുതിയിടത്ത് കുട്ടിയച്ചൻ മകൻ സുഷൻ**

കുട്ടിയച്ചന്റെ ഏകമകൻ സുഷൻ ബീഹാറിൽ സ്കൂളിൽ പഠിപ്പിക്കുന്നു. ഭാര്യ മിനി. ഇവർക്കു ഒരു മകൻ. ക്രിസ്റ്റോ (കിത്തു).

**I C5. പുതിയിടത്ത് ചാക്കോ മകൻ തങ്കച്ചൻ (ചാക്കോ)**

പുതിയിടത്ത് ചാക്കോയുടെ അഞ്ചാമത്തെ മകനാണ് തങ്കച്ചൻ എന്ന് വിളിക്കുന്ന ചാക്കോ. ചിറ്റാരിക്കാലിലാണ് താമസം. മോളി എന്നു വിളിക്കുന്ന ബ്രിജീത്തായെ വിവാഹം ചെയ്തു. ഈ ദമ്പതികൾക്ക് രണ്ട് മക്കൾ. അഭിലാഷ്, അനിമോൾ. അനിമോളെ കോയിക്കൽ പുളിക്കൽ സാബു വിവാഹം ചെയ്തു.

**I C5a. പുതിയിടത്ത് തങ്കച്ചൻ മകൻ അഭിലാഷ്**

തങ്കച്ചന്റെ ഏക മകനാണ് അഭിലാഷ്. മുത്തു എന്നു വിളിക്കുന്ന അൽഫോൻസായെ വിവാഹം ചെയ്തു. ഇവർക്കു ഒരു പെൺകുട്ടി. അഭിലാഷ് ദുബായിൽ ജോലി ചെയ്യുന്നു.

**I C6. പുതിയിടത്ത് ചാക്കോ മകൻ തോമ്മാച്ചൻ (തോമസ്)**

ചാക്കോയുടെ ആറാമത്തെ മകനാണ് തോമ്മാച്ചൻ എന്നു വിളിക്കുന്ന തോമസ്. നീലിശ്വേരത്താണ് താമസം. മല്ലപ്പള്ളി കുഞ്ഞുമോളെ വിവാഹം ചെയ്തു. ഇവർക്ക് മൂന്നു മക്കൾ. റിനുമോൾ, റിജോ, റിനമോൾ. റിജോ ദുബായിൽ ജോലി ചെയ്യുന്നു. റിനു ബോംബെയിൽ പഠിക്കുന്നു.

**ID. പുതിയിടത്ത് ജോസഫ് (കൊച്ചു) മകൻ അവുത (ജോസഫ്)**

പുതിയിടത്ത് കൊച്ചിന്റെ നാലാമത്തെ മകനാണ് അവുത (ജോസഫ്). എരുമേലി കണ്ണിമലയിൽ താമസിക്കുന്നു. പുത്തൻപുരയിൽ ജോസഫ് മകൾ ഏലിക്കുട്ടിയെ വിവാഹം ചെയ്തു. ഇവർക്ക് നാല് ആൺമക്കളും അഞ്ച് പെൺ മക്കളും. ബേബി (ജോസഫ്), പാപ്പച്ചൻ (എമ്മാനുവേൽ), ജോണി (മാത്യു), ലാലിച്ചൻ (എബ്രാഹം) എന്നിവരാണ് ആൺ മക്കൾ. മേരി, റോസമ്മ, ഗ്രേസി, എൽസമ്മ, ആനിയമ്മ എന്നിവർ പെൺമക്കളും. മുത്തമകൾ മേരിയെ ചാത്തൻതറ പെരുഞ്ചേരിൽ ജോണും, രണ്ടാമത്തെ മകൾ റോസമ്മയെ മണ്ണുത്തി പുത്തൂർ ആന്റണിയും മൂന്നാമത്തെ മകൾ



ഗ്രേസിയെ ചാത്തൻതറ തുണ്ടത്തിൽ ജോസും നാലാമത്തെ മകൾ എൽസമ്മയെ കൊല്ലമുള കണ്ടത്തിൽ സിറിയക്ക് (അപ്പച്ചൻ) ഉം, അഞ്ചാമത്തെ മകൾ ആനിയമ്മയെ കണമല ആലപ്പാട്ട് രാജനും വിവാഹം ചെയ്തു.

**I D1. പുതിയിടത്ത് അറുത മകൻ ബേബി (ജോസഫ്)**

പുതിയടത്ത് അറുതയുടെ മുത്ത മകനാണ് ബേബി എന്നു വിളിക്കുന്ന ജോസഫ്. പാവനാറിൽ ആണ് താമസം. കൂത്രപ്പള്ളി ദേവസ്വയുടെ മകൾ വത്സമ്മയാണ് ഭാര്യ. ജോസഫ് (ബേബി), വിജയപുരം രൂപത കുടുംബകൂട്ടായ്മ കോഡിനേറ്റർ Small Christian Community, നാഷണൽ റിസോർട്ട് ടീ മെമ്പർ എന്നീ നിലകളിൽ പ്രവർത്തിക്കുന്നു. ഇവർക്ക് രണ്ട് പെൺമക്കൾ. സുജിത, റെജീന മുത്തമകൾ സുജിതയെ മധുര മിസ്റ്റിക്കൽ റോഡിൽ രവി വില്യം വിവാഹം ചെയ്തു. രണ്ടാമത്തെ മകൾ റെജീന പുനയിൽ ജോലി ചെയ്യുന്നു.

**I D2. പുതിയിടത്ത് അറുത മകൻ പാപ്പച്ചൻ (എമ്മാനുവേൽ)**

അറുതയുടെ രണ്ടാമത്തെ മകനാണ് പാപ്പച്ചൻ എന്നു വിളിക്കുന്ന എമ്മാനുവേൽ ഇടത്തിക്കാവിൽ താമസിക്കുന്നു. ചാത്തൻതറ കിഴക്കേമുറിയിൽ ഡോമിനിക് മകൾ ഫിലോമിനായെ വിവാഹം ചെയ്തു. ഇവർക്ക് രണ്ടാണും ഒരു പെണ്ണുമടക്കം മൂന്നു മക്കൾ. അനീഷ് (ജോസഫ്), അനൂപ്, അനിത.

**I D2a. പുതിയിടത്ത് പാപ്പച്ചൻ മകൻ അനീഷ്**

പാപ്പച്ചന്റെ മുത്ത മകനാണ് അനീഷ് എന്നു വിളിക്കുന്ന ജോസഫ് എലിക്കുളം പ്ലാന്തോട്ടത്തിൽ സോന (ഏലിയാമ്മ)യെ വിവാഹം ചെയ്തു. ഈ ദമ്പതികൾക്ക് ഒരു മകൻ ക്രിസ്റ്റോ (എമ്മാനുവേൽ).

**I D2b. പുതിയിടത്ത് പാപ്പച്ചൻ മകൻ അനൂപ്**

പാപ്പച്ചന്റെ രണ്ടാമത്തെ മകനാണ് അനൂപ്

**I D3. പുതിയിടത്ത് അറുത മകൻ ജോണി (മാത്യു)**

അറുതയുടെ മൂന്നാമത്തെ മകനാണ് ജോണി എന്ന് വിളിക്കുന്ന മാത്യു. കിഴക്കേമുറിയിൽ ജോണിന്റെ മകൾ അൽഫോൻസായെ വിവാഹം ചെയ്തു. ഈ ദമ്പതികൾക്ക് മൂന്നു മക്കൾ. അനു (എലിസബത്ത്), അനൂപ് (വർഗ്ഗീസ്), മരിയ.

**ID4. പുതിയീടത്ത് അറുത മകൻ ലാലിച്ചൻ (എബ്രാഹം)**

അറുതയുടെ നാല് ആൺമക്കളിൽ ഇളയ മകനാണ് ലാലിച്ചൻ (അബ്രാഹം). കണ്ണിമലയിൽ താമസിക്കുന്നു. പുഞ്ചവയൽ, കൊട്ടാരത്തിൽ കുര്യന്റെ മകൾ ജെസ്സിയെ വിവാഹം ചെയ്തു. ഈ ദമ്പതികൾക്ക് മൂന്നു മക്കൾ. ലിജിൽ (ജോസഫ്), ലിന്റാമോൾ (എലിസബത്ത്), കുര്യൻ (കുര്യച്ചൻ).

**II. പുതിയീടത്ത് മാത്യു മകൻ കൊച്ചുകുട്ടി (മാത്യു)**

പുതിയീടത്ത് മാത്യുവിന്റെ രണ്ട് ആൺ മക്കളിൽ ഇളയവനാണ് കൊച്ചുകുട്ടി എന്നു വിളിക്കുന്ന മാത്യു. കുമ്മണ്ണൂർ ചെങ്കിടിയിൽ (മാലിക്കൽ ചെങ്കിടിയേൽ അല്ല) മറിയത്തെ വിവാഹം ചെയ്തു. ഈ ദമ്പതികൾക്ക് നാല് ആൺ മക്കൾ. മത്ത (മാത്യു), മർക്കോസ്, ചാക്കോ, ജോസഫ് (അറുത).

**II A. പുതിയീടത്ത് കൊച്ചുകുട്ടി മകൻ മത്ത (മാത്യു)**

കൊച്ചു കുട്ടിയുടെ നാല് ആൺമക്കളിൽ മുത്തമകനാണ് മത്ത എന്ന് വിളിക്കുന്ന മാത്യു. തിടനാട് ചോങ്കര ജോസഫിന്റെ മകൾ അന്നമ്മയെ വിവാഹം ചെയ്തു. ഇവർക്ക് ആറ് മക്കൾ. നാല് ആൺ മക്കളും, രണ്ട് പെൺ മക്കളും. ജോസഫ് (കുറുവച്ചൻ), മാത്യു (തങ്കച്ചൻ), ജോർജ്ജ്, ജെയിംസ് എന്നിവരാണ് ആൺ മക്കൾ. മേരി, ചിന്നമ്മ എന്നിവർ പെൺമക്കളും. മുത്ത മകൾ മേരി (മറിയം) യെ ചെമ്മലമറ്റം മുഴിയാങ്കൽ കുര്യാക്കോസ് വിവാഹം ചെയ്തു. രണ്ടാമത്തെ മകൾ ചിന്നമ്മ പാറ്റ്നായിൽ എസ്. എച്ച്. കോൺവെന്റിൽ ചേർന്ന് സി. ആനിസ് മേരി എന്ന പേരു സ്വീകരിച്ച് സന്ന്യസ്ത ജീവിതം നയിക്കുന്നു. BA, BEd ഡിഗ്രി പഠിച്ച് ബീഹാറിൽ വിവധ സ്കൂളിൽ പഠിപ്പിച്ചു. ഇപ്പോൾ റിട്ടയർമെന്റായി റാഞ്ചി പ്രൊവിൻസിൽ സോഷ്യൽ വർക്കു ചെയ്യുന്നു.

**II A1. പുതിയീടത്ത് മത്ത മകൻ കുറുവച്ചൻ (ജോസഫ്)**

പുതിയീടത്ത് മത്തയുടെ മുത്ത മകനാണ് കുറുവച്ചൻ എന്ന് വിളിക്കുന്ന ജോസഫ്. കാഞ്ഞിരപ്പള്ളി വാഴയിൽ ജോസഫ്-അന്നമ്മ ദമ്പതികളുടെ മകൾ ലീലാമ്മ (ഏലിക്കുട്ടി) യെ വിവാഹം ചെയ്തു. ഏക മകൾ ലിന്റ (അന്നമ്മ). ലിന്റ സൗദിയിൽ നഴ്സായി ജോലി ചെയ്യുന്നു. മണിപ്പുഴ പീടികയിൽ ചാണ്ടി മകൻ അലക്സ് വിവാഹം ചെയ്തു.

**I A2. പുതിയിടത്ത് മത്ത മകൻ തങ്കച്ചൻ (മാത്യു)**

മത്തയുടെ രണ്ടാമത്തെ മകനാണ് തങ്കച്ചൻ (മാത്യു). മലയിഞ്ചിപ്പാറ കരുവൻമാക്കൽ ജോസഫിന്റെ മകൾ ആൻസി (അന്നമ്മ) യെ വിവാഹം ചെയ്തു. തങ്കച്ചൻ-ആൻസി ദമ്പതികൾക്ക് രണ്ട് ആൺമക്കൾ. ജോയിസ് (മാത്യു), ജോംസി (ജോസഫ്).

**II A2a. പുതിയിടത്ത് തങ്കച്ചൻ മകൻ ജോയ്സ് (മാത്യു)**

പുതിയിടത്ത് തങ്കച്ചന്റെ രണ്ട് ആൺ മക്കളിൽ മുത്തമകനാണ് ജോയ്സ്. ദുബായിൽ ജോലി ചെയ്യുന്നു. മുതലക്കോടം നടപ്പുറവിൽ ജോസഫിന്റെ മകൾ വിനീത (അൽഫോൻസ)യെ വിവാഹം ചെയ്തു. ഈ ദമ്പതികൾക്ക് രണ്ടു ആൺമക്കൾ, ഫെലിക്സ് (മത്തായി), ജെറിക്സ് (വർഗ്ഗീസ്) എന്നിവരാണ്.

**II A2b.- പുതിയിടത്ത് തങ്കച്ചൻ മകൻ ജോംസി (ജോസഫ്)**

തങ്കച്ചന്റെ രണ്ടാമത്തെ മകനാണ് ജോംസി. കുവൈറ്റിൽ ജോലി ചെയ്യുന്നു. പാലാക്കാട്ട് പ്രീതകടിയേൽ ജോയിയുടെ മകൾ പ്രിറ്റി (മറിയം) യാണ് ഭാര്യ.

**II A3. പുതിയിടത്ത് മത്ത മകൻ ജോർജ്ജ്**

മത്തയുടെ മൂന്നാമത്തെ മകനാണ് ജോർജ്ജ്. കണ്ണിമല വൈദ്യരുപറമ്പിൽ ജോസഫിന്റെ മകൾ ലാലി (അന്നമ്മ) യെ വിവാഹം ചെയ്തു. ഈ ദമ്പതികൾക്ക് രണ്ട് മക്കൾ. ഒരാണും ഒരു പെണ്ണും. ലിജി, ലിജോ ഏക മകൾ ലിജിയെ (അന്നമ്മ) കാഞ്ഞിരപ്പള്ളി കരിപ്പാക്കൽ ഊയീസ് വിവാഹം ചെയ്തു.

**II A3a. പുതിയിടത്ത് ജോർജ്ജ് മകൻ ലിജോ**

ജോർജിന്റെ ഏക മകനാണ് ലിജോ.

**II A4. പുതിയിടത്ത് മത്ത മകൻ ചാക്കോച്ചൻ (ജെയിംസ്)**

മത്തയുടെ നാലാമത്തെ മകനാണ് ചാക്കോച്ചൻ എന്ന് വിളിക്കുന്ന ജെയിംസ്. മാങ്കുളം കിഴക്കേൽ ജോസഫിന്റെ മകൾ ബിൻസി (മറിയം) യെ വിവാഹം ചെയ്തു. ഈ ദമ്പതികൾക്ക് മൂന്നു മക്കൾ. അപ്പു, (മാത്യു), അമ്മു (അന്നമ്മ), അമലു. അമ്മു രണ്ടര വയസ്സുള്ളപ്പോൾ മരണമടഞ്ഞു.

**II A4a. പുതിയിടത്ത് ചാക്കോച്ചൻ മകൻ അപ്പു (മാത്യു)**

ചാക്കോച്ചന്റെ ഏകമകനാണ് അപ്പു എന്ന് വിളിക്കുന്ന മാത്യു.

**II B. പുതിയടിത്ത് കൊച്ചുകുട്ടി മകൻ മർക്കോസ്**

കൊച്ചുകുട്ടിയുടെ രണ്ടാമത്തെ മകനാണ് മർക്കോസ്. മാങ്കുളത്തു താമസിക്കുന്നു. ചിറക്കടവ് വാളിക്കൽ ജോൺ മകൾ ത്രേസ്യായെ വിവാഹം ചെയ്തു. ഈ ദമ്പതികൾക്ക് മൂന്ന് ആൺമക്കളും, അഞ്ച് പെൺ മക്കളുമടക്കം എട്ട് മക്കൾ. മാത്യു, ബേബി (ജോൺ), ടോമി (ഡോമിനിക്) എന്നിവരാണ് ആൺ മക്കൾ. മേഴ്സി (മോളി), ജെസ്സി (ത്രേസ്യ), ലീന, ഷാജി, സുസൻ എന്നിവരാണ് പെൺ മക്കൾ. മൂത്ത മകളായ മേഴ്സിയെ അടിമാലി ആയിരം ഏക്കറിൽ, പുനന്താനത്ത് മാത്യു വിവാഹം ചെയ്തു. രണ്ടാമത്തെ മകൾ ജെസ്സിയെ വാഴക്കുളം കൊല്ലിക്കടവിൽ എമ്മാനുവലും മൂന്നാമത്തെ മകൾ ലീനയെ കാളിയാർ അമ്മിയാനിയിൽ തോമസും നാലാമത്തെ മകൾ ഷിജിയെ ആനക്കുളം പീടികയിൽ ജേക്കബും വിവാഹം ചെയ്തു.

**II B1. പുതിയടിത്ത് മർക്കോസ് മകൻ മാത്തുക്കുട്ടി (മാത്യു)**

മർക്കോസിന്റെ മൂന്ന് ആൺമക്കളിൽ മൂത്ത മകനാണ് മാത്തുക്കുട്ടി. തൊടുപുഴ കോ-ഓപ്പറേറ്റീവ് കോളേജിൽ അധ്യാപകനാണ്. അതിരമ്പുഴ മണ്ണുചേരിൽ ദേവസ്യയുടെ മകൾ റോസമ്മയാണ് ഭാര്യ. ഈ ദമ്പതികൾക്ക് രണ്ട് മക്കൾ. അജു, അജിത്.

**II B2. പുതിയടിത്ത് മർക്കോസ് മകൻ ബേബി (ജോൺ)**

പുതിയടിത്ത് മർക്കോസിന്റെ രണ്ടാമത്തെ മകനാണ് ബേബി എന്നു വിളിക്കുന്ന ജോൺ. മാങ്കുളം, അറക്കുളം പാലക്കാട്ടു കുന്നേൽ മേരിയെ വിവാഹം ചെയ്തു. ഈ ദമ്പതികൾക്ക് ഒരു മകൾ ട്രീസ.

**II B3. പുതിയടിത്ത് മർക്കോസ് മകൻ ടോമി (ഡോമിനിക്)**

മർക്കോസിന്റെ മൂന്നാമത്തെ മകനാണ് ടോമി. കമ്പിളികണ്ടം പടിഞ്ഞാറെകൈതക്കൽ എൽസിയെ വിവാഹം ചെയ്തു. ഈ ദമ്പതികൾക്ക് രണ്ട് മക്കൾ. ഡെയിസി, ഡെനിൽ. 1997-ൽ ടോമി മരിച്ചു.

**II C. പുതിയടിത്ത് കൊച്ചുകുട്ടി മകൻ ചാക്കോ**

കൊച്ചുകുട്ടിയുടെ മൂന്നാമത്തെ മകനാണ് ചാക്കോ. കാഞ്ചിയാർ കൊച്ചുകരിമ്പനാൽ അപ്രേൽ മകൾ ഏലിക്കുട്ടിയെ വിവാഹം ചെയ്തു. ഈ ദമ്പതികൾക്ക് ഏഴു മക്കൾ. രണ്ട് ആണും അഞ്ച് പെൺ മക്കളും. ജോസ്, ജോപ്പച്ചൻ (അബ്രാഹം) എന്നിവരാണ് ആൺ മക്കൾ. ആനിയമ്മ, മറിയാമ്മ, കുഞ്ഞമ്മിണി (ത്രേസ്യ).



റോസമ്മ, സുജ എന്നിവർ പെൺമക്കളും. മുത്ത മകൾ ആനിയമ്മയെ കൊച്ചുനന്തികാട്ടിൽ ചാക്കോയും, രണ്ടാമത്തെ മകൾ മറിയമ്മയെ ഏന്തയാർ ആനമലയിൽ സെബാസ്റ്റ്യനും, മൂന്നാമത്തെ മകൾ കുഞ്ഞമ്മിണിയെ മണിമല പൊരുന്നൂക്കാട്ട് ജോയിയും നാലാമത്തെ മകൾ റോസമ്മയെ നെടുങ്കണ്ടം കുളങ്ങര ചാക്കോയും (മോനിച്ചൻ) അഞ്ചാമത്തെ മകൾ സുജ (ലൂസി) യെ കൂവപ്പള്ളി ആലപ്പാട്ട് പോൾ (പാപ്പച്ചൻ) ഉം വിവാഹം ചെയ്തു.

**II C1. പുതിയിടത്ത് ചാക്കോ മകൻ ജോസ്**

ചാക്കോയുടെ മുത്ത മകനാണ് ജോസ്. അമ്പാറനിരപ്പേൽ നടത്തൊട്ടിയിൽ കൊച്ചിന്റെ മകൾ മോളിയെ വിവാഹം ചെയ്തു. ഈ ദമ്പതികൾക്ക് രണ്ട് മക്കൾ. ജോസ് എന്ന മകനും അൽഫോൻസ എന്ന മകളും.

**II C2. പുതിയിടത്ത് ചാക്കോ മകൻ ജോപ്പച്ചൻ (അബ്രാഹം)**

ചാക്കോയുടെ രണ്ടാമത്തെ മകനാണ് ജോപ്പച്ചൻ. ചങ്ങനാശ്ശേരി വടക്കുമുറിയിൽ ജോസഫിന്റെ മകൾ സാലിയമ്മയെ വിവാഹം ചെയ്തു. ഈ ദമ്പതികൾക്ക് മൂന്നു മക്കൾ. ലിജോ (ചാക്കോ), ലിജി (അൽഫോൻസ), ലിഷ (തെരേസ).

**II D. പുതിയിടത്ത് കൊച്ചുകുട്ടി മകൻ കുഞ്ഞൗത (ജോസഫ്)**

കൊച്ചുകുട്ടിയുടെ നാലാമത്തെ മകനാണ് കുഞ്ഞൗതയെന്ന് വിളിക്കുന്ന ജോസഫ്. കുന്നോന്നി തോട്ടപ്പള്ളിൽ ദേവസ്യ മകൾ റോസമ്മയെ വിവാഹം ചെയ്തു. ഇവർക്ക് രണ്ട് മക്കൾ ജിജി (മാത്യു), നിഷ. കാഞ്ഞിരപ്പള്ളി പുളിക്കൽ ലിജോ നിഷയെ വിവാഹം ചെയ്തു. കുഞ്ഞൗതയും റോസമ്മയും 2008-ൽ മരണമടഞ്ഞു. കാഞ്ഞിരപ്പള്ളി കത്തീഡ്രൽ പള്ളിയിലെ സിമിത്തേരിയിൽ ഇരുവരെയും സംസ്കരിച്ചു.

**II D1. പുതിയിടത്ത് കുഞ്ഞൗത മകൻ ജിജി (മാത്യു)**

കുഞ്ഞൗതയുടെ ഏക മകനാണ് ജിജി. ആനക്കുളം കാരക്കാട്ടുപറമ്പിൽ ജോസഫിന്റെ മകൾ ത്രേസ്യ (ബീന) യെ വിവാഹം ചെയ്തു. ഈ ദമ്പതികൾക്ക് മൂന്ന് മക്കൾ. ആശിസ് (ജോസഫ്), അശീൻ (ഇമ്മാനുവൽ), അലൻ (മാത്യു).